



ශ්‍රී ලංකා

ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1992 අංක 46 දරන
අපනයන කෘෂිකර්මාන්තය
ප්‍රවර්ධන පනත

[සහතිකය සටහන් කළේ 1992 ජූලි මස 22 වන දින]

ආණ්ඩුවේ නියමය පරිදි මුද්‍රණය කරන ලදී.

1992 ජූලි මස 25 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශාසන පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ 7 රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : ශත 90 යි.

තැපැල් ගාස්තුව : රු. 1.00 යි.

1992 අංක 46 දරන අපනයන කෘෂිකර්මාන්තය ප්‍රවර්ධන පනත

සහතිකය සටහන් කළේ 1992 ඔක්තෝබර් මස 22 වන දින
එල්. ඩී.—ඩී. 47/89

අපනයන කෘෂිකර්මාන්ත ප්‍රවර්ධනය කිරීම සඳහා ද සුළු අපනයන හෝග දෙපාර්තමේන්තුව අපනයන කෘෂිකර්මාන්ත දෙපාර්තමේන්තුව යනුවෙන් නැවත පදිනීමෙන් කිරීම සඳහාද, ඒ හා සම්බන්ධ හෝ ඊට ආනුෂාංගික කාරණා සඳහා ද විධිවිධාන සැලැස්වීම පිණිස වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1992 අංක 46 දරන අපනයන කෘෂිකර්මාන්තය ප්‍රවර්ධන පනත යනුවෙන් හඳුන්වනු ලැබේ.

රාජ්‍ය නාමය.

2. ගැසට් පත්‍රයේ පළකරනු ලබන නියමයන් මගින්, අමාත්‍ය වරයා විසින්, මේ පනතේ විධිවිධාන අදාළ විය යුතු අපනයන කෘෂිකර්මාන්ත හෝග ප්‍රකාශයට පත්කරනු ලැබිය හැකි ය. මේ විගන්තිය යටතේ නියමයක් කරනු ලැබුවේ යම් අපනයන කෘෂිකර්මාන්ත හෝගයක් සම්බන්ධයෙන් ද, ඒ හෝගය මෙහි මින් මතු “නිවේදිත කෘෂිකර්මාන්ත හෝගයක්” යනුවෙන් හඳුන්වනු ලැබේ.

පනත අදාළවීම.

3. (1) මේ පනතේ කාර්ය සඳහා නමින් හෝ බුරයෙන් (මෙහි මින් මතු “අධ්‍යක්ෂවරයා” යනුවෙන් සඳහන් කරනු ලබන) අපනයන කෘෂිකර්මාන්ත අධ්‍යක්ෂවරයා ද අවශ්‍ය විය හැකි අපනයන කෘෂිකර්මාන්ත නියෝජ්‍ය අධ්‍යක්ෂවරයන් සහ සහකාර අධ්‍යක්ෂවරයන් හා වෙනත් නිලධාරීන් යම් සංවිධානයක් ද පත්කරනු ලැබිය හැකි ය.

නිලධාරීන් සහ සේවකයන් පත් කිරීම.

(2) යම් අපනයන කෘෂිකර්මාන්ත නියෝජ්‍ය අධ්‍යක්ෂවරයකුගේ හෝ සහකාර අධ්‍යක්ෂවරයකුගේ පත්වීම් ලිපියෙහි ඔහු ඒ තත්ත්වයෙන් පත් කරනු ලබන්නේ මුළු ශ්‍රී ලංකාවම සඳහා ද නැතහොත් එහි යම් කොටසක් සඳහා ද යන වග නිශ්චිතව සඳහන් කරනු ලැබිය යුතු ය.

(3) මේ පනත පරිපාලනය කිරීමෙහි ලා ඉහත කී නිලධාරීන්ට සහයවීම පිණිස අවශ්‍ය විය හැකි ලිපිකරු සහ කණිෂ්ඨ කාර්ය මණ්ඩලයද පත්කරනු ලැබිය හැකි ය.

4. (1) සෑම අපනයන කෘෂිකර්මාන්ත නියෝජ්‍ය අධ්‍යක්ෂවරයකු සහ සහකාර අධ්‍යක්ෂවරයකුම, ඔහුගේ බලතල ක්‍රියාත්මක කිරීමේ දී, ඔහුගේ කාර්ය කිරීමේ දී හෝ ඔහුගේ කාර්තව්‍ය ඉටුකිරීමේ දී අධ්‍යක්ෂවරයාගේ සාමාන්‍ය විධානයට හා පාලනයට යටත් විය යුතු ය.

නිලධාරීන්ගේ බලතල හා කාර්ය.

(2) සෑම අපනයන කෘෂිකර්මාන්ත නියෝජ්‍ය අධ්‍යක්ෂවරයකු සහ සහකාර අධ්‍යක්ෂවරයකුම විසින්, අධ්‍යක්ෂවරයාගේ සාමාන්‍ය විධානයට හා පාලනයට යටත්ව ඔහු පත්කරනු ලැබූ ප්‍රදේශය ඇතුළත, මේ පනතින් හෝ ඒ යටතේ අධ්‍යක්ෂවරයා වෙත පව

රන ලද හෝ නියම කරන ලද හෝ වෙන් කර දෙන ලද බලතල, කාර්ය හෝ කර්තව්‍ය සියල්ලම හෝ ඉන් කිසිවක් හෝ ක්‍රියාත්මක කිරීම, ඉටුකිරීම හෝ කිරීම කළ හැකිය.

අපනයන
කෘෂිකර්ම
හෝ
වෙළෙඳ
ලියාපදිංචි
කිරීම.

5. (1) අපනයන කෘෂිකර්ම හෝගයන් සම්බන්ධයෙන් 2 වන වගන්තිය යටතේ නියමයක් කරන ලද්දේ යම් දිනයකදී ඒ දිනයේ සිට මාස තුනක කාලයක් ඉකුත් වූ දින සිට හා එදිනට පසු කිසිම තැනැත්තකු විසින්, ඒ තැනැත්තා මේ පනතේ කාර්ය සඳහා අධ්‍යක්ෂවරයා වෙත ලියාපදිංචි වී ඇත්නම් මිස—

(අ) ඒ හෝගය ප්‍රාථමිකව සකස් කිරීමේ ක්‍රියාවලියෙහි නොයෙදිය යුතුය;

(ආ) ඒ හෝගය අමුද්‍රව්‍ය ආකාරයෙන් හෝ සකස් කළ ආකාරයෙන් තමා වෙනුවෙන්ම හෝ බ්‍රෝකර්වරයකු හෝ කොමිස් ඒජන්තවරයකු ලෙස හෝ තොග වශයෙන් මිලට ගැනීමෙහි හෝ විකිණීමෙහි නොයෙදිය යුතුය;

(ඇ) නියමිත ප්‍රමාණයට වැඩියෙන් ඒ හෝගයේ අමුද්‍රව්‍ය ආකාරයෙන් හෝ සකස් කළ ආකාරයෙන් වූ ප්‍රමාණයක් තමා සන්තකයේ තබාගැනීම හෝ ප්‍රවාහනය කිරීම නොකළ යුතුය;

(ඈ) ජේදයේ කාර්යය සඳහා ප්‍රමාණය නියම කිරීමේ දී ඒ හෝගයේ පාරිභෝගිකයන්ගේ සාධාරණ අවශ්‍යතාවන් කෙරෙහි සැලකිලිමත් විය යුතුය.

(2) (අ) ලියාපදිංචි කිරීම සඳහා වූ ඉල්ලුම් පත්‍රයක් නියමිත ආකාරයෙන් හා නියමිත ආකෘතියෙහි අධ්‍යක්ෂවරයා වෙත ඉදිරිපත් කරනු ලැබිය යුතු අතර, නියමිත ගාස්තුව ද ඒ ඉල්ලුම් පත්‍රය සමග එවනු ලැබිය යුතුය.

(ආ) මේ පනත යටතේ ලියාපදිංචි කරනු ලැබූ සෑම තැනැත්තකුටම, අධ්‍යක්ෂවරයා විසින් නියමිත ආකෘතියෙහි වූ ලියාපදිංචි කිරීමේ සහතිකයක් නිකුත් කරනු ලැබිය යුතු ය.

වාර්තා තබා
ගන්නා ලෙස
හා වාර වාර්තා
සපයන ලෙස
නියම
කිරීමට ඇති
බලය.

6. නිවේදිත කෘෂිකර්මික හෝගයක් සකස් කරන්නකු, ගැනුම්කරුවකු, සන්තකය දරන්නකු හෝ විකුණුම්කරුවකු ලෙස ලියාපදිංචි වී සිටින යම් තැනැත්තකුට—

(අ) ඒ හෝගය සම්බන්ධයෙන් නියමිත ආකෘතියෙහි වූ වාර වාර්තා පවත්වාගෙන යන ලෙස; සහ

(ආ) ඒ හෝගය සම්බන්ධයෙන් නියමිත යම් අන්තර් කාලවලදී හා නියමිත ආකෘතියෙහි වාර වාර්තා අධ්‍යක්ෂවරයා වෙත සපයන ලෙස

අධ්‍යක්ෂවරයා විසින් නියම කරනු ලැබිය හැකිය.

තොරතුරු
ඉල්ලා
සිටීමට
අධ්‍යක්ෂවරයාට
ඇති බලය.

7. (1) මේ පනත යටතේ වූ ස්වකීය බලතල ක්‍රියාත්මක කිරීම සඳහා හෝ ස්වකීය කර්තව්‍ය ඉටුකිරීම සඳහා අවශ්‍ය යම් අධ්‍යක්ෂවරයා සලකන යම් තොරතුරක් සපයන ලෙස හෝ යම් ලේඛනයක් ඉදිරිපත් කරන ලෙස දැන්වීමක් මගින් අධ්‍යක්ෂවරයා විසින් යම්

තැනැත්තකුට නියම කරනු ලැබිය හැකි අතර, ඒ දැන්වීමේ නියම අනුව ක්‍රියා කිරීම, එවැනි යම් දැන්වීමක් ලැබුණු යම් තැනැත්තකු හෝ කාර්ය විය යුතු ය :

එසේ වුව ද, යම් තැනැත්තකු විසින් යම් තොරතුරු අනාවරණය කිරීම හෝ යම් ලේඛන ඉදිරිපත් කිරීම යම් නීතියක විධිවිධාන මගින් තහනම් කර ඇත්නම්, එවැනි යම් තොරතුරක් අනාවරණය කරන ලෙස හෝ ලේඛනයක් ඉදිරිපත් කරන ලෙස එවැනි තැනැත්තකුට දැන්වීමක් මගින් නියම කිරීමට මේ උපවගන්තියේ ඇතුළත් කිසිවකින් බලය ලැබෙන්නේ යයි කියවා තේරුම් ගනු නොලැබිය යුතු ය.

(2) 6 වන වගන්තිය යටතේ සපයන ලද වාර වාර්තාවක ඇතුළත් කිසිම තොරතුරක් සහ මේ වගන්තිය යටතේ නිකුත් කරන ලද දැන්වීමක නියම අනුව ක්‍රියා කිරීමෙහි ලා ඉදිරිපත් කරන ලද ලේඛනයක ඇතුළත් කරුණු හෝ සපයන ලද තොරතුරක්, අවස්ථාවෝචිත පරිදි ඒ වාර වාර්තාව හෝ තොරතුර සපයන තැනැත්තාගේ නැතහොත් ලේඛනය ඉදිරිපත් කරන තැනැත්තාගේ හෝ කැමැත්ත නොමැතිව හෝ අධ්‍යක්ෂවරයාගේ කර්තව්‍ය ඉටු කිරීමෙහි ලා හෝ හැර අධ්‍යක්ෂවරයා විසින් පළ කිරීම හෝ වෙනත් අයට දැනුම් දීම හෝ නොකළ යුතු ය.

8. කිසියම් නිවේදිත කාමිකාර්මික හෝගයක් සකස් කරන හෝ ගබඩා කර ඇති නැතහොත් කිසියම් අපනයන කාමිකාර්මික හෝගයක් වගා කිරීමට යෝග්‍ය ඉඩමකට හෝ ගොඩනැගිල්ලකට හෝ එවැනි යම් හෝගයක් ප්‍රවාහනය කරන යම් වාහනයකට හෝ මේ පනතේ කාර්ය සඳහා ඇතුළු වීමද, මේ පනතේ හෝ මේ පනත යටතේ සාදන ලද යම් නියෝගයක හෝ විධිවිධාන අනුව ක්‍රියා කරන්නේද යන වග හෝ මේ පනත යටතේ සපයන ලද යම් වාර වාර්තාවක හෝ තොරතුරක නිරවද්‍යතාව හෝ යම් අපනයන කාමිකාර්මික හෝගයක් වගා කිරීම සඳහා ඒ ඉඩමෙහි යෝග්‍යතාව හෝ නිසැකව දැනගැනීම පිණිස අවශ්‍ය විය හැකි යම් පරීක්ෂණ, සමීක්ෂණ සහ විභාග පැවැත්වීම හෝ එහි සිටින යම් තැනැත්තකුගෙන් යම් විමසීම් කිරීම හෝ අධ්‍යක්ෂවරයා විසින් හෝ ඔහුගේ ලිඛිත අධිකාරය ඇතිව ක්‍රියා කරන යම් තැනැත්තකු විසින් හෝ කළ හැකි ය.

නිවේදිත කාමිකාර්මික හෝග සකස් කරන හෝ ගබඩා කර ඇති ඉඩමට ලට හෝ ගොඩනැගිල්ලට ඇතුළුවීමට සහ ඒවා පරීක්ෂා කිරීමට අධ්‍යක්ෂවරයාට ඇති බලය.

9. අපනයන කාමිකාර්මික හෝග පිළිබඳ පර්යේෂණ කටයුතු පැවැත්වීම හා ඒ පිළිබඳව පුහුණුවක් ලබාදීම සම්බන්ධයෙන් අධ්‍යක්ෂවරයා වගකිව යුතු අතර අපනයන කාමිකාර්මික දෙපාර්තමේන්තුව, මෙයින් ජාතික කාමිකාර්මික පර්යේෂණ ආයතනයක් ලෙස නම් කරනු ලැබේ.

අපනයන කාමිකාර්මික හෝග පිළිබඳ පර්යේෂණ.

නිවේදිත
කෘෂිකර්මාන්ත
හෝග
සම්බන්ධයෙන්
සෙස් බද්දක්
අය කිරීම.

10. (1) මේ පනත හැර වෙනත් යම් ලිඛිත නීතියක් යටතේ නියම කරන ලද යම් බද්දකට හෝ අපනයන බද්දකට අතිරේකව, අපනයන කෘෂිකර්මා දෙපාර්තමේන්තුවට එහි පර්යේෂණ හා සංවර්ධන කර්තව්‍ය ඉටු කිරීමට හැකිවනු පිණිස, සෑම නිවේදිත කෘෂිකර්මා සේවයක් වෙනුවෙන්ම, මුදල් විෂය භාර අමාත්‍ය වරයාගේ එකඟත්වය ඇතිව අමාත්‍යවරයා විසින් කරනු ලබ ගැසට් පත්‍රයේ පළ කරන නියමයකින් නිශ්චය කරනු ලැබිය හැකි යම් ආකාරයක හා ප්‍රමාණයක, අපනයන කෘෂිකර්මා සෙස් බද්ද නම් වූ සෙස් බද්දක් නියම කර පනවා ගෙවනු ලැබිය යුතු ය.

(2) මේ වගන්තිය මගින් නියම කරන ලද සෙස් බද්දේ ප්‍රමාණය අමාත්‍යවරයා විසින් සෑදෙනු ලබ ගැසට් පත්‍රයෙහි පළ කරනු ලබන නියමයක් මගින් වෙනස් කරනු ලැබිය හැකි ය; නැතහොත් ඒ යම් බද්දක් පරිච්ඡින්න කරනු ලැබිය හැකි ය.

(3) අමාත්‍යවරයා විසින් මේ වගන්තිය යටතේ සෑදෙනු ලබන සෑම නියමයක් ම, එය ගැසට් පත්‍රයේ පළ කිරීමෙන් පසු හැකි පහසු ඉක්මණින්, අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. එසේ අනුමත කරනු නොලැබූ සෑම නියෝගයක්ම, එය යටතේ කලින් කරන ලද කිසිවක වලංගුභාවයට හානියක් නොමැතිව එහි අනනුමතයේ දින සිට ප්‍රත්‍යාදිෂ්ට කරනු ලැබූ ලෙස සලකනු ලැබිය යුතු ය.

(4) මේ වගන්තිය, රේගු ආඥාපනතේ කොටසක් වුවාක් මෙන් ඔලසහිත විය යුතු අතර, ඒ ආඥාපනතේ විධිවිධාන ඒ අනුව අදාළ විය යුතු ය.

(5) මේ වගන්තිය යටතේ අය කර ගන්නා ලද සෙස් බද්දෙන් ලැබෙන මුදල් එයින් කිසිම කොටසක් ඒකාබද්ධ අරමුදලට බැර නොකොට රේගු අධ්‍යක්ෂ ජනරාල් විසින් මාසිකව අධ්‍යක්ෂවරයාට ගෙවනු ලැබිය යුතු ය.

අධ්‍යක්ෂවරයා
රජයේ ඉඩම්
ආඥාපනත
යටතේ
නියමිත
නිලධරයෙකු
ලෙස
සලකනු ලැබිය
යුතු බව.

11. අධ්‍යක්ෂවරයා රජයේ ඉඩම් ආඥාපනතේ 105 වන වගන්තියේ අර්ථනුකූලව “නියමිත නිලධරයකු” ලෙස සලකනු ලැබිය යුතු ය.

බැරදි.

12. (අ) යම් අපනයන කෘෂිකර්මා සේවයක්, 5 වන වගන්තිය උල්ලංඝනය කරමින් සකස් කරන, තමා සත්තකයේ තබා ගෙන සිටින, ප්‍රවාහනය කරන, මිලදී ගන්නා හෝ අලෙවි කරන;

(ආ) 6 වන වගන්තිය යටතේ හෝ 7 වන වගන්තිය යටතේ හෝ අධ්‍යක්ෂවරයා විසින් නියම කරනු ලැබූ විට, යම් මාර්ගාවක් තබා ගැනීම නැතහොත් යම් වාර වාර්තාවක් හෝ තොරතුරක් සැපයීම, යුක්ති සහගත සේතුවක් නොමැතිව පැහැර හරින;

(ඇ) 8 වන වගන්තිය යටතේ ස්වකීය බලතල ක්‍රියාත්මක කිරීමේදී, අධ්‍යක්ෂවරයාට හෝ අධ්‍යක්ෂවරයාගේ ලිඛිත අධිකාරය ඇතිව ක්‍රියා කරන යම් තැනැත්තකුට ප්‍රතිරෝධය පාන හෝ බාධා කරන;

(ඈ) තමා විසින් 6 වන වගන්තිය යටතේ පවත්වා ගෙන යන්නා වූ යම් වාර්තාව හෝ තමා විසින් 6 වන වගන්තිය හෝ 7 වන වගන්තිය යටතේ සපයනු ලබන්නා වූ යම් වාර වාර්තාවක හෝ තොරතුරක, යම් අසත්‍ය හෝ සාවද්‍ය ප්‍රකාශයක් දැනුවත්ව කරන; හෝ

(ඉ) මේ පනත යටතේ සාදන ලද යම් නියෝගයක් අනුව ක්‍රියා කිරීම පැහැර හරින

සෑම තැනැත්තකු ම, මේ පනත යටතේ වරදකට වරදකරු විය යුතු ය.

13. මේ පනත යටතේ වරදකට වරදකරු වන සෑම තැනැත්තෙක්ම මහෙස්ත්‍රාත්වරයෙකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට, මාස තුනක් නොඉක්ම වන කාලයක් සඳහා දෙයාකාරයෙන් එක් ආකාරයක බන්ධනාගාර ගත කිරීමකට හෝ රුපියල් පන් දහසක් නොඉක්මවන දඩයකට හෝ ඒ දඩය හා බන්ධනාගාරගත කිරීම යන දඬුවම් දෙකටම හෝ යටත් වන්නේ ය.

දණ්ඩන.

14. මේ පනත යටතේ වූ හෝ මේ පනත යටතේ සාදන ලද නියෝග කිසිවක් යටතේ වූ හෝ යම් වරදක් පුද්ගල මණ්ඩලයක් විසින් සිදු කරනු ලැබූ අවස්ථාවක,—

පුද්ගල මණ්ඩල විසින් සිදු කරන වැරදි.

(අ) ඒ පුද්ගල මණ්ඩලය සංස්ථාවක් නම්, ඒ වරද සිදු කරනු ලැබූ අවස්ථාවේදී ඒ පුද්ගල මණ්ඩලයේ අධ්‍යක්ෂවරයකුට හෝ නිලධාරියකුට සිටි සෑම තැනැත්තකුම; හෝ

(ආ) ඒ පුද්ගල මණ්ඩලය සංස්ථාවක් නොවන මණ්ඩලයක් නම්, ඒ වරද සිදු කරනු ලැබූ අවස්ථාවේ දී ඒ මණ්ඩලයේ සාමාජිකයෙකුට හෝ හවුල්කරුවකුට සිටි සෑම තැනැත්තකුම

ඒ වරද තමාගේ දැනීම හෝ කැමැත්ත නොමැතිව සිදු කරන ලද බව හෝ ඒ වරද සිදු කිරීම වැළැක්වීමෙහි ලාභය නිසි සියලු උද්යෝගයෙන් ක්‍රියා කළ බව හෝ ඔප්පු කළහොත් මිස, ඒ වරදට වරදකරු යයි සලකනු ලැබිය යුතු ය.

15. (1) පහත දැක්වෙන කාරණා සියල්ලම හෝ ඉන් යම් කාරණයක් සඳහා හෝ සම්බන්ධයෙන් අමාත්‍යවරයා විසින් නියෝග සාදනු ලැබිය හැකි ය:—

නියෝග.

(අ) නිවේදිත කෘෂිකාර්මික හෝග වගාකරුවන් සමඟ ඒ හෝග වගා කිරීම සම්බන්ධයෙන් ඇතුළත් විය යුතු ගිවිසුම්වල ආකෘතිය නියම කිරීම;

(ආ) නිවේදිත කෘෂිකර්මික හෝග වගාකරුවන් සඳහා ව්‍යාප්ති සේවා සැපයීමට විධිවිධාන සැලසීම;

(ඇ) නිවේදිත කෘෂිකර්මික හෝග වගා කරන සහ සකස් කරන තැනැත්තන්ට, සහනාධාර සහ මූල්‍යමය හෝ අන්‍යාකාර වූ වෙනත් ආධාර ප්‍රදානය කිරීමේ යෝජනා ක්‍රම සඳහා විධිවිධාන සැලසීම;

(ඈ) නිවේදිත කෘෂිකර්මික හෝග වගාව, සැකසීම සහ අලෙවිය සම්බන්ධයෙන් තැනැත්තන් පුහුණු කිරීමේ සහ ඒ හෝග වගාව සැකසීම හා අලෙවිය පිළිබඳ තොරතුරු බෙදා හැරීමේ යෝජනා ක්‍රම සඳහා විධිවිධාන සැලසීම;

(ඉ) නිවේදිත කෘෂිකර්මික හෝග අනුකූල විය යුතු ගුණාත්මක භාවය පිළිබඳ ප්‍රමිති නියම කිරීම;

(ඊ) මේ පනත යටතේ නියම කළ යුතු යයි නියමිත යම් කාරණයක් සඳහා හෝ නියෝග සෑදීමට මේ පනත යටතේ බලය දී ඇති යම් කාරණයක් සඳහා විධිවිධාන සැලසීම.

(2) (1) වන උපවගන්තිය යටතේ අමාත්‍යවරයා විසින් සෑදුණු ලබන සෑම නියෝගයක් ම ගැසට් පත්‍රයෙහි පළ කරනු ලැබිය යුතු අතර, එය එසේ පළ කරනු ලැබූ දිනයෙහි හෝ නියෝගයෙහි සඳහන් යම් පසු දිනයක හෝ එය ක්‍රියාත්මක විය යුතු ය.

(3) අමාත්‍යවරයා විසින් සෑදුනු ලද සෑම නියෝගයක් ම, එය ගැසට් පත්‍රයෙහි පළ කරනු ලැබීමෙන් පසු හැකි පහසු ඉක්මණින් අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. එසේ අනුමත කරනු නොලැබූ සෑම නියෝගයක් ම, එහි අනනුමතයේ දින සිට, එහෙත් එය යටතේ කලින් කරන ලද කිසිවක වලංගු භාවයට ඉන් හානියක් නොමැතිව, පරිවර්තනය කරන ලදැයි සලකනු ලැබිය යුතු ය.

(4) යම් නියෝගයක් පරිවර්තනය කරන ලදැයි සලකනු ලබන දිනය පිළිබඳ නිවේදනය ගැසට් පත්‍රයෙහි පළ කරනු ලැබිය යුතු ය.

16. යම් ලිඛිත නීතියක විධිවිධානයක හෝ යම් ලිඛිත නීතියක් මගින් හෝ ඒ යටතේ නිකුත් කරන ලද, සෑදුනු ලද, නියම කරන ලද හෝ බලය දෙන ලද යම් දැන්වීමක, බලපත්‍රයක, නිවේදනයක, ආකෘති පත්‍රයක හෝ වෙනත් ලේඛනයක “සුළු අපනයන හෝග දෙපාර්තමේන්තුව” යන යෙදුම දැක්වෙන සෑම තැනකම, ඒ වෙනුවට, “අපනයන කෘෂිකර්ම දෙපාර්තමේන්තුව” යන යෙදුම ආදේශ කරනු ලැබිය යුතු අතර, ඒ අනුව, එවැනි යම් විධිවිධානයක “සුළු අපනයන හෝග අධ්‍යක්ෂවරයා” යන යෙදුම දැක්වෙන සෑම තැනකම ඒ යෙදුම “අපනයන කෘෂිකර්ම අධ්‍යක්ෂවරයා” සම්බන්ධයෙන් වූ සඳහනක් ලෙස කියවා තේරුම් ගනු ලැබිය යුතු ය.

සුළු අපනයන හෝග දෙපාර්තමේන්තුවේ නාමය වෙනස් කිරීමට අනුමැතිය ලිඛිත නීතියේ හා ලේඛනවල සංශෝධන කිරීම.

17. මේ පනත ක්‍රියාත්මක වීම ආරම්භ වූ දිනයට පෙරාතුව සුළු අපනයන හෝ අධ්‍යක්ෂවරයා විසින් හෝ ඔහුගේ වාසියට සෘදන ලද, නිකුත් කරන ලද හෝ ලියා අත්සන් කරන ලද සෑම ගිවිසුමක්ම, එකඟවීමක්ම හෝ වෙනත් කවර වූ හෝ සාධන පත්‍රයක් නැතහොත් ලේඛනයක් ම, ඒ දිනයේ සිට සහ ඉන් පසුව, අපනයන කෘෂිකර්ම අධ්‍යක්ෂවරයා විසින් හෝ ඔහුගේ වාසියට වූ හෝ ඔහු විසින් හෝ ඔහුගේ වාසියට සෘදන ලද, නිකුත් කරන ලද හෝ ලියා අත්සන් කරන ලද සේ සලකනු ලැබිය යුතු ය.

ගිවිසුම්
සකස්
සදහා
ආරක්ෂාව.

18. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත් එවිට සිංහල භාෂා පාඨය බලපැවැත්විය යුතු ය.

අනනුකූලතාවක්
ඇති වූ විට
සිංහල භාෂා
පාඨය
බලපැවැත්විය
යුතු බව.

19. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි—

අර්ථ
නිරූපණය.

“අපනයන කෘෂිකර්ම හෝගය” යන්නෙන්, තේ, රබර්, පොල් සහ කජු නොවන්නා වූ ද මුළු වාර්ෂික නිෂ්පාදනයෙන් යටත් පිරිසෙයින් සියයට පනහක් හෝ අපනයනය කරනු ලබන්නා වූ ද, කවර හෝ වාර්ෂික හෝගයක් අදහස් වේ;

“නියමිත” යන්නෙන් මේ පනත යටතේ සෘදන ලද නියෝග මගින් නියමිත බව අදහස් වේ.